

NATIONAL NEWS BULLETIN (ODIA)

23 April - 2024

Morning Bulletin : 7.15 A.M.

ମୁଖ୍ୟ ସମ୍ବାଦ

- ରାଷ୍ଟ୍ରପତି ଦ୍ରୌପଦୀ ମୁର୍ମୁ ବିଭିନ୍ନ କ୍ଷେତ୍ରରେ ଉତ୍କର୍ଷ ପ୍ରତିପାଦନ କରିଥିବା ବ୍ୟକ୍ତିବିଶେଷଙ୍କୁ ପଦ୍ମ ସମ୍ମାନରେ ସମ୍ମାନିତ କରିଛନ୍ତି ।
- ଆସନ୍ତା ୨୬ ତାରିଖ ଦିନ ଅନୁଷ୍ଠିତ ହେବାକୁ ଥିବା ଦ୍ୱିତୀୟ ପର୍ଯ୍ୟାୟ ନିର୍ବାଚନରେ ପ୍ରଚାର କାର୍ଯ୍ୟ ଜୋର୍ ଧରିଛି ।
- ମଣିପୁରର ଇନର୍ ନିର୍ବାଚନ ମଣ୍ଡଳୀର ୧୧ଟି ବ୍ଲକ୍‌ରେ ଗତକାଲି ପୁନଃ ମତଦାନ ହୋଇଛି ।
- ଆଇପିଏଲ୍ କ୍ରିକେଟ୍‌ର ଗତକାଲିର ମ୍ୟାଚ୍‌ରେ ରାଜସ୍ଥାନ ରୟାଲ୍ସ ମୁମ୍ବାଇ ଇଣ୍ଡିଆନ୍‌କୁ ୯ ଓ୍ଵିକେଟ୍‌ରେ ହରାଇ ଦେଇଛି ।
- ଆଜି ସନ୍ଧ୍ୟା ସାଢ଼େ ସାତଟାରେ ଚେନ୍ନାଇ ସୁପରକିଙ୍ଗ୍‌ସ୍ ଏବଂ ଲକ୍ଷ୍ନୌ ସୁପର ଜ୍ୟାଣ୍ଟ୍‌ସ୍ ମଧ୍ୟରେ ମୁକାବିଲା ହେବ ।

ଏବଂ

- ଭାରତୀୟ ପାଣିପାଗ ବିଭାଗ ଆଇ.ଏମ୍.ଡି. ପୂର୍ବ ଭାରତ ଅଞ୍ଚଳରେ ଆସନ୍ତା ୨୪ ଘଣ୍ଟା ପର୍ଯ୍ୟନ୍ତ ଗ୍ରୀଷ୍ମ ପ୍ରବାହ ଜାରି ରହିବ ବୋଲି ପୂର୍ବାନୁମାନ କରିଛି ।

ପ୍ରେଜ୍-ପଦ୍ମ ଆଡ଼ାଉଁସ୍

ରାଷ୍ଟ୍ରପତି ଦ୍ରୌପଦୀ ମୁର୍ମୁ ଗତ ସନ୍ଧ୍ୟାରେ ବିଭିନ୍ନ କ୍ଷେତ୍ରରେ ଉତ୍ତମ ପ୍ରତିପାଦନ କରିଥିବା ବ୍ୟକ୍ତିଙ୍କୁ ପଦ୍ମ ସମ୍ମାନରେ ସମ୍ମାନିତ କରିଛନ୍ତି । ଏହି ପ୍ରଥମ ପର୍ଯ୍ୟାୟ ପୁରସ୍କାର ପ୍ରଦାନ ସମାରୋହରେ ୩ ଜଣଙ୍କୁ ପଦ୍ମ ବିଭୂଷଣ, ୭ ଜଣଙ୍କୁ ପଦ୍ମ ଭୂଷଣ ଏବଂ ୫୫ ଜଣଙ୍କୁ ପଦ୍ମଶ୍ରୀ ସମ୍ମାନ ପ୍ରଦାନ କରିଛନ୍ତି । ପୂର୍ବତନ ଉପରାଷ୍ଟ୍ରପତି ଏମ୍. ଭେଙ୍କୟା ନାଇଡୁ, ସୁଲଭ ଇଣ୍ଡରନ୍ୟାସନାଲ୍ ପ୍ରତିଷ୍ଠାତା ବିଦେଶ୍ୱର ପାଠକଙ୍କୁ ମରଣୋତ୍ତର ଭାବରେ, ଲକ୍ଷ୍ମୀ ପ୍ରତିଷ୍ଠିତ ଭରତ ନାଟ୍ୟମ୍ ନୃତ୍ୟ ଶିଳ୍ପୀ ତନ୍ଦ୍ରା ପଦ୍ମା ସୁବ୍ରହ୍ମଣ୍ୟମ୍ ପଦ୍ମ ବିଭୂଷଣ ସମ୍ମାନରେ ସମ୍ମାନିତ ହୋଇଛନ୍ତି । ଅଭିନେତା ମିଥୁନ୍ ଚକ୍ରବର୍ତ୍ତୀ, ଗାୟିକା ଉଷା ଭୂଷି, ତନ୍ଦ୍ରା ଚନ୍ଦ୍ରେଶ୍ୱର ପ୍ରସାଦ ଠାକୁର, ଉତ୍ତର ପ୍ରଦେଶର ପୂର୍ବତନ ରାଜ୍ୟପାଳ ରାମ ନାୟକ, ଶିଳ୍ପପତି ସୀତାରାମ ଜିନ୍ଦଲ, ବିଶିଷ୍ଟ ମରାଠି ଫିଲ୍ମ ନିର୍ଦ୍ଦେଶକ ଦତ୍ତାତ୍ରେୟ ଅମ୍ବାଦାସ

ମାୟାଲୋ ତଥା ରାଜଦତ୍ତ ପ୍ରମୁଖଙ୍କୁ ପଦ୍ମଭୂଷଣ ସମ୍ମାନରେ ସମ୍ମାନିତ କରାଯାଇଛି ।

ଓଡ଼ିଶାର ବିଶିଷ୍ଟ ସମ୍ବଲପୁରୀ ଗୀତିକାର, ନାଟ୍ୟକାର ତଥା ସାହିତ୍ୟିକ ବିନୋଦ କୁମାର ପଣ୍ଡା ଓ ଏବଂ ଲୋକନୃତ୍ୟ କୃଷକଲାର ବିଶିଷ୍ଟ ଗାୟକ ଓ ଗବେଷକ ଗୁରୁ ଗୋପୀନାଥ ସ୍ଵାଇଁଙ୍କୁ ପଦ୍ମଶ୍ରୀ ସମ୍ମାନରେ ଭୂଷିତ କରାଯାଇଛି ।

ଅନ୍ୟମାନଙ୍କ ମଧ୍ୟରେ ବିଶିଷ୍ଟ ଟେନିସ୍ ଖେଳାଳି ରୋହନ ବୋପନା, କାଠ କାରିଗର ଗୁଲାନ ନବୀ ଦତ୍ତ, ସର୍ବଶ୍ରେୟ ବସୁମନ୍ତରେ, ଚିକିତ୍ସକ ଡକ୍ଟର ପ୍ରେମା ଧନରାଜ ଏବଂ ବିଶିଷ୍ଟ ଆୟୁର୍ବେଦିକ ଡକ୍ଟର ମନୋହର କ୍ରିଷ୍ଣାନା ତୋଳେ ପଦ୍ମଶ୍ରୀ ସମ୍ମାନରେ ମଧ୍ୟ ସମ୍ମାନିତ ହୋଇଛନ୍ତି ।

ଗତକାଳି ସମ୍ମାନିତ ହୋଇଥିବା ବିଶିଷ୍ଟ ବ୍ୟକ୍ତିବୃନ୍ଦ ଆଜି ଜାତୀୟ ଯୁଦ୍ଧସ୍ମାରକୀ ଠାରେ ଶ୍ରଦ୍ଧାଞ୍ଜଳୀ ଅର୍ପଣ କରିବେ । ରାଷ୍ଟ୍ରପତି ଭବନ ଏବଂ ପ୍ରଧାନମନ୍ତ୍ରୀ ସଂଗ୍ରହାଳୟ ବୁଲିବାର ମଧ୍ୟ କାର୍ଯ୍ୟସୂଚୀ ରହିଛି । ଏହି ସମାରୋହରେ ଅନ୍ୟମାନଙ୍କ ମଧ୍ୟରେ ଉପରାଷ୍ଟ୍ରପତି ଜଗଦୀପ ଧନଖଡ଼, ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ, ଲୋକସଭା ବାଚସ୍ପତି ଓମ୍ ବିର୍ଲା, କେନ୍ଦ୍ର ମନ୍ତ୍ରୀ ଅମିତ ଶାହା ପ୍ରମୁଖ ଉପସ୍ଥିତ ଥିଲେ ।

କର୍ତ୍ତାଚକ-ଇଲେକ୍ସନ୍ କ୍ୟାମ୍ପେନ୍

ଆସନ୍ତା ୨୬ ତାରିଖ ଦିନ ଅନୁଷ୍ଠିତ ହେବାକୁ ଥିବା ଦ୍ଵିତୀୟ ପର୍ଯ୍ୟାୟ ନିର୍ବାଚନରେ ପ୍ରଚାର କାର୍ଯ୍ୟ ଜୋର୍ ଧରିଛି । କର୍ତ୍ତାଚକରେ ୧୪ଟି ଲୋକସଭା ଆସନ ପାଇଁ ଏହି ଦିନ ମତଗ୍ରହଣ କରାଯିବ । ବିଭିନ୍ନ ଦଳ ପକ୍ଷରୁ ଷ୍ଟାର୍ ପ୍ରଚାରକ ନିଜ ନିଜ ପ୍ରାର୍ଥୀଙ୍କ ସପକ୍ଷରେ ଭୋଟ୍ ପ୍ରଚାର କରୁଛନ୍ତି ।

ଗଡକାଳି ବେଙ୍ଗାଲୁରୁର କେତେକ ସ୍ଥାନରେ କଂଗ୍ରେସର ରାଷ୍ଟ୍ରୀୟ ଅଧ୍ୟକ୍ଷ ମଲ୍ଲିକାର୍ଜୁନ ଖଡ଼ଗେ ନିର୍ବାଚନୀ ର୍ୟାଲିକୁ ସମ୍ବୋଧନ କରିଥିଲେ । ଚନ୍ନାପାଟନା ଠାରେ ଆନ୍ଧୋଜିତ ନିର୍ବାଚନୀ ସଭାରେ ଉଦ୍‌ବୋଧନ ଦେଇ ଶ୍ରୀ ଖଡ଼ଗେ କହିଛନ୍ତି, ତାଙ୍କ ଦଳ ନିର୍ବାଚନୀ ଇସ୍ତାହାରରେ ସମାଜର ସବୁ ବର୍ଗକୁ ସମାନ ଅଧିକାର ପ୍ରଦାନ ଉପରେ ଗୁରୁତ୍ଵ ଦେଇଛି । ଗଣତନ୍ତ୍ରର ସୁରକ୍ଷା ପାଇଁ କଂଗ୍ରେସର ଦଳୀୟ ପ୍ରାର୍ଥୀଙ୍କୁ ସମର୍ଥନ କରିବାକୁ ସେ ଅନୁରୋଧ କରିଛନ୍ତି ।

ବିଜେପି ପକ୍ଷରୁ ମଧ୍ୟ ବିଭିନ୍ନ ସ୍ଥାନରେ ନିର୍ବାଚନୀ ସଭା ଆନ୍ଦୋଳନ କରାଯାଇ ଦଳୀୟ ପ୍ରାର୍ଥୀଙ୍କ ସପକ୍ଷରେ ପ୍ରଚାର କରାଯାଇଛି । ଦକ୍ଷିଣ ବେଙ୍ଗାଲୁରୁ ଆସନରେ ବିଜେପିର ତେଜସ୍ଵୀ ସୁରିୟା ନିର୍ବାଚନ ଲଢୁଛନ୍ତି । କେନ୍ଦ୍ର ସରକାରଙ୍କ ବିଭିନ୍ନ ଜନକଲ୍ୟାଣ କାର୍ଯ୍ୟକ୍ରମ ସମ୍ପର୍କରେ ତଥ୍ୟ ଉପସ୍ଥାପନ କରି ଦଳର ଷ୍ଟାର୍ ପ୍ରଚାରକ ଦଳୀୟ ପ୍ରାର୍ଥୀଙ୍କୁ ଭୋଟ୍ ଦେବାକୁ ନିବେଦନ କରିଛନ୍ତି ।

ଅନ୍ୟ ଏକ ଘଟଣା କ୍ରମରେ ବିଜେପି ଦଳର ରାଜ୍ୟସ୍ତରୀୟ ବରିଷ୍ଠ ନେତା କେ.ଏସ୍. ଇଶ୍ଵରାସ୍ଵାଙ୍କୁ ଦଳରୁ ନିଲମ୍ବନ କରାଯାଇଛି । ଶିବ ମୋଗା ଲୋକସଭା ଆସନରେ ଦଳୀୟ ପ୍ରାର୍ଥୀଙ୍କ ବିପକ୍ଷରେ ସ୍ଵାଧୀନ ଭାବେ ନିର୍ବାଚନ ଲଢ଼ୁଥିବାରୁ ତାଙ୍କ ବିରୁଦ୍ଧରେ ଦଳ ପକ୍ଷରୁ ଏଭଳି ପଦକ୍ଷେପ ଗ୍ରହଣ କରାଯାଇଥିବା ଦଳୀୟ ସୂତ୍ରରୁ ଜଣାପଡ଼ିଛି ।

ପୁନଃ ମତଦାନ

ମଣିପୁରର ଇନର୍ ନିର୍ବାଚନ ମଣ୍ଡଳୀର ୧୧ଟି ବ୍ଲକ୍‌ରେ ଗତକାଳି ପୁନଃ ମତଦାନ ହୋଇଛି । ଏହି ମତଦାନରେ ୭୫ ପ୍ରତିଶତରୁ ଊର୍ଦ୍ଧ୍ଵ ମତଦାତା ସେମାନଙ୍କର ମତାଧିକାର ସାବ୍ୟସ୍ତ କରିଥିବା ପ୍ରାଥମିକ ଆକଳନରୁ ଜଣାପଡ଼ିଛି । ଗତ ୧୯ ତାରିଖରେ ପ୍ରଥମ ପର୍ଯ୍ୟାୟ ନିର୍ବାଚନ ବେଳେ ହିଂସାକାଣ୍ଡ ଘଟିବାରୁ ସେଠାରେ ମତଦାନ ସମ୍ଭବ ହୋଇପାରି ନ ଥିଲା । ହିଂସାକାରୀମାନେ ଗୁଳିକାଣ୍ଡ ଘଟାଇବା ସହ କେତେକ ଇ.ଭି.ଏମ୍.କୁ ଭାଙ୍ଗି ଦେଇଥିବାରୁ ସେଠାରେ ପୁନଃ ମତଦାନ ପାଇଁ ନିର୍ବାଚନ କମିଶନ୍ ନିଷ୍ପତ୍ତି ନେଇଥିଲେ ।

ଅରୁଣାଚଳ ପ୍ରଦେଶ-ଇଲେକ୍ସନ୍

ଅରୁଣାଚଳ ପ୍ରଦେଶର ୮ଟି ବୁଥ୍ରେ ଆସନ୍ତାକାଳି ପୁନଃ ମତଦାନ କରାଯିବ ବୋଲି ନିର୍ବାଚନ କମିଶନ୍ ଗତକାଳି ନିର୍ଦ୍ଦେଶ ଦେଇଛନ୍ତି । ସକାଳ ୬ଟାରୁ ଅପରାହ୍ଣ ୨ଟା ପର୍ଯ୍ୟନ୍ତ ଏହି ବୁଥ୍ ଗୁଡ଼ିକରେ ମତଦାନ କରାଯିବ । ଗତ ୧୯ ତାରିଖ ପ୍ରଥମ ପର୍ଯ୍ୟାୟ ନିର୍ବାଚନରେ ଅରୁଣାଚଳ ପ୍ରଦେଶର ଦୁଇଟି ଲୋକସଭା ଏବଂ ୫୦ଟି ବିଧାନସଭା ଆସନରେ ମତଗ୍ରହଣ କରାଯାଇଥିଲା । ତେବେ ଏହି ୮ଟି ବୁଥ୍ରେ ଗଣଗୋଳ ଘଟିବାରୁ ସେଠାରେ ମତଦାନ ସମ୍ଭବ ହୋଇପାରି ନଥିଲା ।

ଏମ୍ପି ନୋମିନେସନ୍

ତୃତୀୟ ପର୍ଯ୍ୟାୟ ଲୋକସଭା ନିର୍ବାଚନ ପାଇଁ ଗତକାଳି ପ୍ରାର୍ଥୀପ୍ରତ୍ୟାହାରର ଶେଷ ଦିବସ ଥିଲା ।

ମଧ୍ୟପ୍ରଦେଶରେ ୧୨୭ ଜଣ ପ୍ରାର୍ଥୀ ନିର୍ବାଚନ ଲଢୁଛନ୍ତି । ଗତକାଳି ଶେଷ ଦିନରେ ୧୪ ଜଣ ତାଙ୍କର ନାମାଙ୍କନପତ୍ର ପ୍ରତ୍ୟାହାର କରିନେଇଛନ୍ତି । ସେହିଭଳି ଚତୁର୍ଥ ପର୍ଯ୍ୟାୟ ନିର୍ବାଚନ ପାଇଁ ୨୮ ଜଣ ତାଙ୍କର ନାମାଙ୍କନପତ୍ର ଦାଖଲ କରିଛନ୍ତି ।

ଆମ ସମ୍ପାଦକତା ଜଣାଇଛନ୍ତି, ବିଜେପି ରାଷ୍ଟ୍ରୀୟ ଅଧ୍ୟକ୍ଷ ଜେ.ପି. ନଡ୍ଡା ଆଜି ମଧ୍ୟପ୍ରଦେଶର ଟିକମଗଡ଼, ରେଝା ଏବଂ ସତନା ଜିଲ୍ଲାରେ ନିର୍ବାଚନୀ ସଭାରେ ଉଦ୍‌ବୋଧନ ଦେବେ । ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ମଧ୍ୟ ଆଜି କେତେକ ନିର୍ବାଚନୀ ର୍ୟାଲିରେ ଯୋଗଦେବାର କାର୍ଯ୍ୟସୂଚୀ ରହିଛି । ତେବେ ଦ୍ଵିତୀୟ ପର୍ଯ୍ୟାୟ ନିର୍ବାଚନ ଆସନ୍ତା ୨୬ ତାରିଖ ଦିନ ଅନୁଷ୍ଠିତ ହେବ । ଏଥିରେ ମଧ୍ୟପ୍ରଦେଶର ଏକ କୋଟି ୧୧ ଲକ୍ଷ ୬୨ ହଜାର ମତଦାତା ସେମାନଙ୍କର ମତାଧିକାର ସାବ୍ୟସ୍ତ କରିବେ ।

ଭୋପାଳ ଠାରେ ଆକାଶବାଣୀ ସମ୍ପାଦ ବିଭାଗକୁ ସୂଚନା ଦେଇ ନିର୍ବାଚନ କମିଶନ୍ ସଂଜୀବ ଶର୍ମା କହିଛନ୍ତି, ସେଠାରେ ଏ ପର୍ଯ୍ୟନ୍ତ ୧ କୋଟି ୧୦ଲକ୍ଷ ୩୯ ହଜାର ଭୋଟରଙ୍କୁ କ୍ୟୁଆର୍ କୋର୍ଡ୍ ସଂଶ୍ଳିଷ୍ଟ ଥିବା ଭୋଟର ସୂଚନାପତ୍ର ପ୍ରଦାନ କରାଯାଇସାରିଛି ।

ଅମିତ ଶାହା

ବରିଷ୍ଠ ବିଜେପି ନେତା ତଥା ସ୍ଵରାଷ୍ଟ୍ରମନ୍ତ୍ରୀ ଅମିତ ଶାହା ଆଜି ଅପରାହ୍ଣରେ ମହାରାଷ୍ଟ୍ରର ଆକୋଲା ଠାରେ ଏକ ନିର୍ବାଚନୀ ସଭାରେ ଉଦ୍‌ବୋଧନ ଦେବେ । ଏହି ଆସନରୁ ଦଳ ପକ୍ଷରୁ ଅନୁପ ଧୋତ୍ରେ ପ୍ରାର୍ଥୀ ହୋଇଛନ୍ତି । ଏହି ଆସନରେ କଂଗ୍ରେସ ପକ୍ଷରୁ ଡକ୍ଟର ଅଭୟ ପାଟିଲ୍ ବଞ୍ଚିତ ବହୁଜନ ଅଘାଡ଼ି ପକ୍ଷରୁ ଆଇନ୍‌ଜୀବୀ ପ୍ରକାଶ ଆମ୍ବେଦକରଙ୍କ

ସମେତ ମୋଟ୍ ୧୭ ଜଣ ପ୍ରାର୍ଥୀ ନିର୍ବାଚନ ରଣାଙ୍ଗଣରେ ଅଛନ୍ତି । ଆସନ୍ତା ୨୬ ତାରିଖ ଦିନ ଏହି ଆସନ ପାଇଁ ମତଗ୍ରହଣ କରାଯିବ । ସେହିଭଳି ଆସନ୍ତାକାଲି ଅମରାବତୀ ଲୋକସଭା ଆସନ ପାଇଁ ଦଳ ପକ୍ଷରୁ ପ୍ରତିଦ୍ୱନ୍ଦ୍ୱିତା କରୁଥିବା ନବନୀତ ରଣାଙ୍ଗ ପାଇଁ ଶ୍ରୀ ଶାହା ନିର୍ବାଚନ ପ୍ରଚାର କରିବାର କାର୍ଯ୍ୟସୂଚୀ ରହିଛି ।

ପ୍ରେସିଡେଣ୍ଟ ଉତ୍ତରାଖଣ୍ଡ

ରାଷ୍ଟ୍ରପତି ଦ୍ରୌପଦୀ ମୁର୍ମୁ ଆଜିଠାରୁ ଦୁଇଦିନିଆ ଉତ୍ତରାଖଣ୍ଡ ଗସ୍ତରେ ଯିବେ । ରିଷିକେଶ୍ ଠାରେ ଏମ୍ବ୍ ସମାବର୍ତ୍ତନ ସମାରୋହରେ ମୁଖ୍ୟ ଅତିଥି ଭାବରେ ଯୋଗ ଦେବାର କାର୍ଯ୍ୟସୂଚୀ ରହିଛି । ଏହି ଅବସରରେ ରାଷ୍ଟ୍ରପତି ରିଷିକେଶ ସ୍ଥିତ ପରମାର୍ଥ ଆଶ୍ରମର ପ୍ରତିନିଧିଙ୍କ ସହ ସାକ୍ଷାତ ଆଲୋଚନା କରିବେ । ସନ୍ଧ୍ୟାରେ ଗଙ୍ଗା ଆରତୀ କାର୍ଯ୍ୟକ୍ରମରେ ଯୋଗଦେବାର କାର୍ଯ୍ୟସୂଚୀ ରହିଛି । ଆସନ୍ତାକାଲି ଡେରାଡୁନ୍ ଠାରେ ଆୟୋଜିତ ହେବାକୁ ଥିବା ଭାରତୀୟ ବନସେବା ଅଧିକାରୀ ପ୍ରୋବେସନର୍ସଙ୍କ ସମ୍ମିଳନୀରେ ରାଷ୍ଟ୍ରପତି ମୁଖ୍ୟ ଅତିଥି ଭାବରେ ଯୋଗଦେବାର କାର୍ଯ୍ୟସୂଚୀ ରହିଛି ।

ଆଇପିଏଲ୍

ଆଇପିଏଲ୍ କ୍ରିକେଟ୍‌ର ଗତକାଲିର ମ୍ୟାଚ୍‌ରେ ରାଜସ୍ଥାନ ରୟାଲ୍ସ ମୁମ୍ବାଇ ଇଣ୍ଡିଆନ୍‌କୁ ୯ ଓ୍ଵିକେଟ୍‌ରେ ହରାଇ ଦେଇଛି । ଟସ୍ ଜିତି ମୁମ୍ବାଇ ବ୍ୟାଟିଂ କରିବାକୁ ନିଷ୍ପତ୍ତି ନେଇଥିଲା । ନିର୍ଦ୍ଧାରିତ ୨୦ ଓଭରରେ ମୁମ୍ବାଇ ୯ ଓ୍ଵିକେଟ୍ ବିନିମୟରେ ୧୭୯ରନ୍ ସଂଗ୍ରହ କରିଥିଲା । ୧୮୦ରନ୍‌ର ବିଜୟଲକ୍ଷ୍ୟକୁ ରାଜସ୍ଥାନ ୧୮ ଓଭର ୪ଟି ବଲ୍‌ରେ ଗୋଟିଏ ଓ୍ଵିକେଟ୍ ବିନିମୟରେ ହାସଲ କରିପାରିଥିଲା । ରାଜସ୍ଥାନ ପକ୍ଷରୁ ଓପନିଂ ଯୋଡ଼ି ଜୋସ୍ ବଟଲର ଏବଂ ଯଶ୍‌ଶ୍ଵି ଜୟଶ୍ଵାଲ୍ ୬ ଓଭର ପାଠ୍ଵାର୍ ପ୍ଲେରେ ୬୧ରନ୍ ସଂଗ୍ରହ କରିଥିଲେ । ତେବେ ବର୍ଷା ହେବାରୁ ଖେଳ କିଛି ସମୟ ପାଇଁ ବ୍ୟାହତ ହୋଇଥିଲା । ବଟଲର ୩୫ରନ୍ କରି ଆଉଟ୍ ହୋଇଥିଲେ । ଜୟଶ୍ଵାଲ୍ ୬୦ ବଲ୍‌ରୁ ଅପରାଜିତ ୧୦୪ରନ୍ ଏବଂ ଅଧିନାୟକ ସଂଜୁ ସାମ୍‌ସନ୍ ୨୮ଟି ବଲ୍‌ରୁ ୩୮ରନ୍ କରି ଅପରାଜିତ ରହିଥିଲେ । ରାଜସ୍ଥାନ ରୟାଲ୍ସ ପକ୍ଷରୁ ୧୮ରନ୍ ବିନିମୟରେ ୫ଟି ଓ୍ଵିକେଟ୍ ହାସଲ କରିଥିବା ସନ୍ଦୀପ ଶର୍ମାଙ୍କୁ ପ୍ଲେୟାର୍ ଅଫ୍ ଦି ମ୍ୟାଚ୍ ବିବେଚିତ କରାଯାଇଥିଲା ।

ଆଜି ସନ୍ଧ୍ୟା ସାଢ଼େ ସାତଟାରେ ଚେନ୍ନାଇର ଏମ୍.ଏ. ଚିନ୍ତାମ୍ବରମ୍
ଷ୍ଟାଡ଼ିୟମ୍‌ରେ ଚେନ୍ନାଇ ସୁପରକିଙ୍ଗସ୍ ଏବଂ ଲକ୍ଷ୍ମି ସୁପର ଜ୍ୟାଣ୍ଟସ୍
ମଧ୍ୟରେ ମୁକାବିଲା ହେବ ।

ହିଟ୍‌ଝେବ୍

ଭାରତୀୟ ପାଣିପାଗ ବିଭାଗ ଆଇ.ଏମ୍.ଡି. ପୂର୍ବ ଭାରତ ଅଞ୍ଚଳରେ
ଆସନ୍ତା ୨୪ ଘଣ୍ଟା ପର୍ଯ୍ୟନ୍ତ ଗ୍ରୀଷ୍ମ ପ୍ରବାହ ଜାରି ରହିବ ବୋଲି ପୂର୍ବାନୁମାନ
କରିଛି । ପଶ୍ଚିମବଙ୍ଗର ଗାଙ୍ଗେୟ ଅଞ୍ଚଳ ତଥା କର୍ଣ୍ଣାଟକ, ଓଡ଼ିଶା, ପୂର୍ବ
ଉତ୍ତରପ୍ରଦେଶ, ପଶ୍ଚିମ ଉତ୍ତରପ୍ରଦେଶ, ବିହାର ଏବଂ ଝାଡ଼ଖଣ୍ଡରେ ପ୍ରବଳ
ଗ୍ରୀଷ୍ମ ଅନୁଭୂତ ହେବ ବୋଲି ବିଭାଗ କହିଛି । ଏହି ସମୟରେ ସର୍ବୋଚ୍ଚ
ଦିନ ତାପମାତ୍ରା ୪୨ରୁ ୪୫ ଡିଗ୍ରୀ ସେଲ୍‌ସିୟସ୍ ମଧ୍ୟରେ ରହିପାରେ ।
ଅନ୍ୟ ପକ୍ଷରେ ଦେଶର ଉତ୍ତର ପୂର୍ବାଞ୍ଚଳରେ ଆସନ୍ତାକାଲି ମଧ୍ୟମରୁ ପ୍ରବଳ
ବର୍ଷା ହେବାର ସମ୍ଭାବନା ରହିଛି । ସେହିଭଳି ଅରୁଣାଚଳ ପ୍ରଦେଶ,
ଆସାମ, ମେଘାଳୟ, ନାଗାଲାଣ୍ଡ, ମଣିପୁର, ମିଜୋରାମ୍ ଏବଂ
ତ୍ରିପୁରାରେ ସାମାନ୍ୟରୁ ମଧ୍ୟମ ଧରଣର ବର୍ଷା ହୋଇପାରେ ବୋଲି
ପାଣିପାଗ ବିଭାଗ ପୂର୍ବାନୁମାନ କରିଛି ।